

μένων, τὸ δ' ἀπαγγελλόμενον εἴτε χρήσιμον εἴτε ἄχρηστον εἴτε ἀναγκαῖον εἴτε κενόν ἐστι καὶ περιττὸν οὐκ ἐπισταμένων οὐδὲ βουλομένων ἐξετάζειν.

10. Ἀκολουθεῖ δὲ τούτοις τὸ περὶ τῶν προβλημάτων παράγ-  
 5 γελμα. δεῖ γὰρ τὸν ἐπὶ δεῖπνον ἤκοντα τοῖς παρακειμένοις  
 χρῆσθαι καὶ μηδὲν αἰτεῖν ἄλλο μηδ' ἐξελέγχειν· ὁ δ' ἐπὶ λόγων  
 ἀφιγμένος ἐστίασιν, ἂν μὲν ἐπὶ ῥητοῖς, ἀκροάσθω σιωπῇ τοῦ  
 λέγοντος (οἱ γὰρ εἰς ἄλλας ὑποθέσεις ἐξάγοντες καὶ παρεμ-  
 E βάλλοντες ἐρωτήματα καὶ προσδιαποροῦντες, οὐχ ἡδεῖς οὐδ'  
 10 εὐσυνάλλακτοι πρὸς ἀκρόασιν ὄντες, ὠφελοῦνται μὲν οὐδέν,  
 τὸν δὲ λέγοντα καὶ τὸν λόγον ὁμοῦ συνταράττουσιν)· ὅταν δὲ  
 τοὺς ἀκούοντας ὁ λέγων ἐρωτᾷ καὶ προβάλλειν κελεύσῃ, χρή-  
 σιμὸν τι δεῖ καὶ ἀναγκαῖον αἰεὶ προβάλλοντα φαίνεσθαι. ὁ μὲν  
 γὰρ Ὀδυσσεὺς καταγελάται παρὰ τοῖς μνηστῆρσιν

43 'αἰτίζων ἀκόλους, οὐκ ἄορας οὐδὲ λέβητας'· (ρ 222)

16 μεγαλοψυχίας γὰρ ἠγοῦνται σημείον, ὡς τὸ διδόναι τι τῶν  
 μεγάλων, καὶ τὸ αἰτεῖν. μᾶλλον δ' ἂν τις ἀκροατοῦ καταγελά-  
 σειεν εἰς μικρὰ καὶ γλίσχρα προβλήματα τὸν διαλεγόμενον  
 κινουῦντος, οἷα τερθρευόμενοι τινες τῶν νέων καὶ παρεπιδει-  
 20 κνύμενοι διαλεκτικὴν ἢ μαθηματικὴν ἔξιν εἰώθασιν προβάλλειν  
 περὶ τῆς τῶν ἀορίστων τομῆς, καὶ τίς ἢ κατὰ πλευρὰν ἢ κατὰ  
 διάμετρον κίνησις. πρὸς οὓς ἐστὶν εἰπεῖν τὸ ὑπὸ Φυλοτίμου  
 πρὸς τὸν ἔμπυον καὶ φθισιῶντα ῥηθέν. ἐπεὶ γὰρ ἐλάλησεν  
 B αὐτῷ φαρμάκιον αἰτῶν πρὸς παρωνυχίαν, αἰσθόμενος ἀπὸ τῆς  
 25 χροῆς καὶ τῆς ἀναπνοῆς τὴν διάθεσιν 'οὐκ ἔστι σοι' φησὶν  
 'ὦ βέλτιστε, περὶ παρωνυχίας'. οὐδὲ σοὶ τοίνυν, ὦ νεανία,  
 περὶ τοιούτων ζητημάτων ὄρα σκοπεῖν, ἀλλὰ πῶς οἰήματος  
 καὶ ἀλαζονείας ἐρώτων τε καὶ φλυαρίας ἀπολυθεῖς εἰς βίον  
 ἄτυφον καὶ ὑγιαίνοντα καταστήσεις σαυτόν.